



అవగాహన కల్పిస్తున్న ప్రాజెక్టు ఆర్జిడీ మోతి

పోషణ ట్రాకర్ యాప్పై అవగాహన

నకిరేకల్, డిసెంబర్ 12 : నకిరేకల్ ఐసీడీఎస్ ప్రాజెక్టు కార్యాలయంలో మంగళవారం ఐసీడీఎస్ ప్రాజెక్టు పరిధిలోని పలు విభాగాలపై సమీక్షా సమావేశం నిర్వహించారు.

ముఖ్యఅతిథిగా హాజరైన ప్రాజెక్టు ఆర్జిడీ మోతి, డీడబ్ల్యూ కృష్ణవేణి, ప్రీ స్మూత్, గ్రోత్ మానిటరింగ్ పై, మహిళా సాధికారత విషయాలపై, పోషణ ట్రాకర్, ఎన్ హెచ్ టీఎస్ యాప్ పై అవగాహన కల్పించారు. కార్యక్రమంలో సీడీపీఓ ఆశ్రా అంజమ్, సూపర్ వైజర్లు, అంగన్ వాడీ టీచర్లు, డిస్ట్రిక్ట్ కోఆర్డినేటర్లు, సిబ్బంది పాల్గొన్నారు.

కేంద్రం తపాలా ఉద్యోగుల సమస్యలను పరిష్కరించాలి

కార్యాలయాల ఎదుట నిబ్బంది ఆందోళన

రామన్నపేట, డిసెంబర్ 12: సమస్యలను పరిష్కరించాలని తపాలా ఉద్యోగులు మంగళవారం మండల కేంద్రంలోని తపాలా కార్యాలయ ఆవరణలో నిరవధిక సమ్మె నిర్వహించారు. ఈ సందర్భంగా వారు మాట్లాడుతూ గ్రామీణ తపాలా ఉద్యోగులను కేంద్ర ప్రభుత్వ ఉద్యోగులుగా గుర్తించాలని డిమాండ్ చేశారు. ఈ కార్యక్రమంలో



మునుగోడులో పాల్గొన్న తపాలా ఉద్యోగులు

సంఘం అధ్యక్షులు ఎం యాదయ్య, ఉపాధ్యక్షుడు లింగస్వామి, మతీన్, ప్రభాకరచారి, ఎం డి గౌస్, యాదయ్య, కేశానాయక్, శ్రీకాంత్, శివ, కిరణ్, శివప్రసాద్, సాయి, అరవింద్, రమాదేవి, సునీత, మానిక్, వాజిద్, హరిప్రసాద్, గోపి పాల్గొన్నారు.

మునుగోడులో..

మునుగోడు: తమ న్యాయమైన డిమాండ్లు సాధన కోసం కేంద్ర సంఘాల ప్రయత్నించినప్పటికీ డిమాండ్లు నెరవేరేకే పోవడంతో మంగళవారం నుంచి నిరవధిక సమ్మె చేస్తున్నట్లు గ్రామీణ తపాలా ఉద్యోగుల సంఘం బాధ్యులు తెలిపారు. 8 గంటల పని, పెన్షన్, 5 లక్షల గ్రూప్ ఇన్సూరెన్స్, తో పాటు 12,24, 96 సంవత్సరాల సర్వీసు పూర్తి చేసినవారికి ఆర్థిక ఉన్నతి కల్పించాలని కోరారు. కార్యక్రమంలో యాదగిరి స్వామి, శ్రీనివాస్, దుర్గ భవాని, అరుణ, సగేష్, దివ్య, అనిత, యాదయ్య పాల్గొన్నారు.



రామన్నపేట సమ్మెలో పాల్గొన్న తపాలా ఉద్యోగులు

సంస్థానారాయణపురంలో..

సంస్థానారాయణపురం : మండల కేంద్రంలోని పోస్టాఫీస్ ఆవరణలో ఉద్యోగులు మంగళవారం నిరవధిక దీక్షను చేపట్టారు. ఈ సందర్భంగా ఉద్యోగులు మాట్లాడుతూ కాంట్రాక్టు ఉద్యోగులను రెగ్యు

లర్ చేయకుండా కేంద్రం ప్రభుత్వం తీవ్ర ఇబ్బందులకు గురి చేస్తుందన్నారు. కార్యక్రమంలో నల్లగొండ డివిజన్ సీనియర్ ట్రాన్స్ పోస్టుమాస్టర్ గుజ్జు నర్సింహారెడ్డి, బీపీఎంలు కృష్ణారెడ్డి, బల్లెం రామస్వామి, వెంకటేశ్వర్లు, చిరంజీవి, జంగయ్య, సత్యనారాయణ, వంశీ, భాస్కర్ పాల్గొన్నారు.

లిటిల్ సోల్జర్స్ ఫౌండేషన్ చేయూత

నకిరేకల్, డిసెంబర్ 12 : నల్లగొండ జిల్లా నిడమూరుకు చెందిన నేలపట్ల కొండల్ ఇటీవల రోడ్డు ప్రమాదంలో గాయపడి నిమ్మ దవాఖానలో చికిత్స పొందుతున్నాడు. దాంతో కొండల్ కుటుంబ ఆర్థిక సాయం అందజేస్తున్న లిటిల్ సోల్జర్స్ ఫౌండేషన్ సభ్యులు చికిత్స కోసం సాయం అందించాలని లిటిల్ సోల్జర్స్ ఫౌండేషన్ ను సంప్రదించారు. స్పందించిన ఫౌండేషన్ సభ్యులు కొండల్ కుటుంబ సభ్యులకు మంగళవారం నకిరేకల్లో రూ.20,200లను అందజేశారు. ఈ సందర్భంగా సభ్యులు మాట్లాడుతూ



ఆర్థిక సాయం అందజేస్తున్న లిటిల్ సోల్జర్స్ ఫౌండేషన్ సభ్యులు

నిరుపేద కుటుంబాలకు సాయం చేసేందుకు ప్రతి నెలా రూ.200లను జమచేస్తూ వచ్చిన డబ్బులతో ఆపదలో ఉన్నవారిని ఆదుకుంటామన్నారు. కార్యక్రమంలో ఫౌండేషన్ నిర్వాహకులు బ్రహ్మాదేవర నరేష్, కృష్ణప్రసాద్, సైదులు, విష్ణు, రాంబాబు, మిస్కిన్, నరేందర్, ప్రవీణ్ పాల్గొన్నారు.

మహిళలకు చట్టాలపై అవగాహన కల్పించాలి

మహిళా శిశు సంక్షేమ శాఖ జిల్లా అధికారి కృష్ణవేణి



సమావేశంలో మాట్లాడుతున్న జిల్లా మహిళా శిశు సంక్షేమ శాఖ అధికారి కృష్ణవేణి

మునుగోడు, డిసెంబర్ 12 : మహిళలకు చట్టాలపై అవగాహన కల్పించాలిని బాధ్యత మనపై ఉందని జిల్లా మహిళా శిశు సంక్షేమ అధికారి కృష్ణవేణి అన్నారు. మండల కేంద్రంలోని ఐసీడీఎస్ ప్రాజెక్టులో నిర్వహించిన సమావేశంలో ఆమె హాజరై మాట్లాడారు. ప్రతి మహిళకు చట్టాలపై అవగాహన కలిగి ఉన్నప్పుడే సమాజంలో అన్ని రంగాల్లో రాణించగలుగుతారు అని అన్నారు. అందుకు ప్రధానంగా మహిళలు అక్షరాస్యులై ఉన్నప్పుడే సాధ్యమవుతుంద

నన్నారు. గ్రామాల్లో బాల్యవివాహాలు నిషేధించేందుకు 18 ఏండ్ల లోపు అమ్మాయిల వివరాలు ప్రతి అంగన్ వాడీ టీచర్లు నమోదు చేసుకుని వారిని పర్యవేక్షించాలన్నారు. బేటీ బదావో బేటీ పదావో కార్యక్రమాలను ఆమె వివరించారు. మిషన్ వాళ్ళల్లో, మిషన్ శక్తి గురించి వివరించారు. సమావేశంలో సీడీపీఓ కవిత, ఏసీడీపీఓ వెంకటమ్మ, సూపర్ వైజర్లు సరస్వతి, రోజా, సుజాత, రంగమ్మ, పారిజాత, మండలాల టీచర్లు, మహిళా శక్తి సిబ్బంది పాల్గొన్నారు.



నీటిని విడుదల చేస్తున్న నీటిపారుదల శాఖ ఏకా రాములు

సాగు నీటిని పొదుపుగా వాడుకోవాలి

- నీటిపారుదల శాఖ ఏకా రాములు
• శాలిగోరారం ప్రాజెక్టు నీటి విడుదల

శాలిగోరారం, డిసెంబర్ 12 : ఆయకట్టు రైతుల ప్రయోజనాలను దృష్టిలో పెట్టుకొని విడుదల చేసిన సాగు నీటిని రైతులు పొదుపుగా వాడుకోవాలని నీటిపారుదల శాఖ ఏకా రాములు కోరారు. శాలిగోరారం ప్రాజెక్టు నుంచి యాసంగి సాగు కోసం నీటిని మంగళవారం లాంఛనంగా విడుదల చేశారు. ఈ సందర్భంగా ఆయన మాట్లాడుతూ ఆయకట్టు కింద 5వేల ఎకరాల్లో సాగునీరు అంద నుందని తెలిపారు. ప్రాజెక్టు పూర్తి స్థాయి నీటి మట్టం 21 అడుగులు కాగా ప్రాజెక్టులో ప్రస్తుతం 11 అడుగుల మేర నీరు నిల్వ ఉన్నట్లు తెలిపారు. కార్యక్రమంలో రైతు సంఘం ప్రతినిధి చామల వెంకటరమణారెడ్డి, మార్కెట్ కమిటీ మాజీ చైర్మన్ చాడ సురేశ్ రెడ్డి, చామల మహేందర్ రెడ్డి, రైతులు గోదల వెంకటరెడ్డి, నిమ్మల వీరస్వామి, తోట్ల పుల్లయ్య, చిత్తలూరి జీడికల్లు, వడాల సైదులు, వెంకన్న, వడ్లకొండ సైదులు, చింతకాయల వెంకన్న పాల్గొన్నారు.

ప్రతి ఒక్కరూ ట్రాఫిక్ రూల్స్ పాటించాలి : ఎస్ఐ సుధీర్

నకిరేకల్, డిసెంబర్ 12 : ప్రతి ఒక్కరూ ట్రాఫిక్ రూల్స్ పాటించాలని నకిరేకల్ పట్టణ ఎస్ఐ సుధీర్ బాబు సూచించారు. స్థానిక శ్రీ చైతన్య హైస్కూల్ యాజమాన్యం మంగళవారం ఇందిరాగాంధీ సెంటర్లో ట్రాఫిక్ అవేర్నెస్ ప్రోగ్రాం నిర్వహించారు. ఈ సందర్భంగా విద్యార్థులకు ట్రాఫిక్ నియమాలపై పోలీసులు అవగాహన కల్పించారు. సెల్ ఫోన్ మాట్లాడుతూ టైక్ నడిపేటే జరిగే పరిణామాలపై, మద్యం సేవించి వాహనం నడిపేటే, మైన్లకు టైక్ ఇచ్చినట్లుంటే జరిగే పరిణామాలపై ఎస్ఐ వివరించారు. అంతకుముందు పాఠశాల నుంచి ఇందిరాగాంధీ



స్కూల్లో పాల్గొన్న విద్యార్థులు, ఎస్ఐ సుధీర్ బాబు

మెయిన్ సెంటర్ వరకు ట్రాఫిక్ రూల్స్ పాటించాలని విద్యార్థులు ప్రకారమే ప్రదర్శన, స్కూల్ నిర్వహించారు. కార్యక్రమంలో కానిస్టేబుల్ శ్రీనివాస్, డైరెక్టర్ ఎం. శ్రీవిద్య, డిజిఎం సుధాకర్, ట్రైనింగ్ సుమలావణ్య, పాఠశాల ఇన్ ఛార్జిలు, సిబ్బంది పాల్గొన్నారు.



అయ్యప్ప మాలధారులకు అన్నదానం చేస్తున్న దాతలు

అయ్యప్ప మాలధారులకు అన్నదానం

చౌటుప్పల్, డిసెంబర్ 12 : చౌటుప్పల్ పట్టణంలోని బాలాజీ రామ కృష్ణ ఆలయంలో మంగళవారం అయ్యప్పమాలధారులకు అన్నదానం నిర్వహించారు. వీరమళ్ల రజనీశ్రీనివాస్ గౌడ్, గంగాపురం మానికాకాటంరాజు గౌడ్ దంపతులు కార్యక్రమాన్ని చేపట్టారు.

రాష్ట్రస్థాయి ఎయిర్ రైఫిల్ పోటీలకు జిల్లా విద్యార్థులు

కోదాడ టౌన్, డిసెంబర్ 12 : స్కూల్ గేమ్స్ ఫెడరేషన్ నల్లగొండ యూనిట్ అధ్యక్షుల పట్టణంలోని న్యూవిజన్ పాఠశాలలో మంగళవారం జిల్లాస్థాయి ఎయిర్ రైఫిల్ పోటీలు నిర్వహించారు. పోటీలకు ఉమ్మడి జిల్లాలోని పలు పాఠశాల విద్యార్థులు పాల్గొన్నారు. అండర్ -14 విభాగంలో న్యూవిజన్ పాఠశాల విద్యార్థులు లక్ష్మీ దీక్షిత, వీనీ, అన్న, అండర్ -17 విభాగంలో లీలా గౌతమ్ ఎంపికయ్యారు. ఈ సందర్భంగా పాఠశాల డైరెక్టర్ కార్తీకరాజు మాట్లాడుతూ ఎంపికైన విద్యార్థులు త్వరలో రాష్ట్రస్థాయిలో నిర్వహించనున్న పోటీలకు వెళ్తున్నట్లు తెలిపారు.

రేపు చిట్టాలలో జిల్లా స్థాయి చెస్ పోటీలు

చిట్టాల, డిసెంబర్ 12 : జిల్లా స్కూల్ గేమ్స్ అధ్యక్షులలో గురువారం చిట్టాల జడ్చీ ఉన్నత పాఠశాలలో 14, 17 ఏండ్ల లోపు బాలబాలికలకు జిల్లా స్థాయి చెస్ పోటీలు నిర్వహించనున్నట్లు హెచ్ఎం కరుణాకర్ రెడ్డి మంగళవారం ఒక ప్రకటనలో తెలిపారు. ఉమ్మడి నల్లగొండ జిల్లా నుంచి 60 మంది పాల్గొనే ఈ పోటీల్లో గెలుపొందిన వారిని రాష్ట్ర స్థాయి పోటీలకు పంపించనున్నట్లు వివరించారు. ఈ పోటీలకు అర్హులైన కరుణాకర్ రెడ్డి, జిల్లా స్కూల్ గేమ్స్ కార్యదర్శి వాసుదేవరావు వ్యవహరిస్తారని తెలిపాడు.

AL-MADINA COLLEGE OF EDUCATION (B.Ed.) Recognized by NCTE Affiliated to Mahatma Gandhi University Permitted By Govt T.S. Kesharajupally (VIII), MLG Road, Nalgonda-508001-T.S. Applications are invited for the 25% "B" Category B.Ed. Management Seats from the eligible candidates with or without Ed-CET 2023

DON BOSCO COLLEGE OF EDUCATION AKKALAIGUDEM, SLBC, Nalgonda, Nalgonda(Dist) - 508 004. (T.S) (Affiliated to M G University Nalgonda & Recognized by NCTE, New Delhi) ADMISSION NOTIFICATION FOR "B" CATEGORY SEATS IN B.ED COURSE FOR THE ACADEMIC YEAR 2023-2024 CATEGORY "B SEATS - 25% LAST DATE : 19-12-2023